

ಹಿಂದಿನ ಸಾರಿ ಇಡೀ ರಾಜ್ಯಕ್ಕೆ ಸುಮಾರು 25 ಸಾವಿರ ಟನ್ ಆಹಾರಧಾನ್ಯಗಳನ್ನು ಬಿಡುಗಡೆ ಮಾಡಿದ್ದೆವು. ಆದರೆ ಈ ವಿಶೇಷ ಸಂದರ್ಭಗಳು ಬಂದಾಗ ಸುಮಾರು 30 ಸಾವಿರ ಟನ್‌ಗಳಿಗೆ ಏರಿಸಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಅಧ್ಯಕ್ಷರೇ, ದಕ್ಷಿಣ ಕನ್ನಡ ಜಿಲ್ಲೆ, ಮೈಸೂರು ಮತ್ತು ತುಮಕೂರು ಹಾಗೂ ಕೋಲಾರ ಈ ಪ್ರದೇಶಗಳಿಂದ ಸ್ವರ್ಗಲ್ ಆಗಿದೆಯೆಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆ ರೀತಿಯ ಸ್ವರ್ಗಲ್ ಆಗದಂತೆ ತಡೆಗಟ್ಟಲು ಸರ್ಕಾರದವರು ಯಾವ ಯಾವ ಕ್ರಮಗಳನ್ನು ಇದುವರೆಗೂ ಕೈಗೊಂಡಿದ್ದಾರೆ ?

ಶ್ರೀ ಜಿ. ಬಸವಣ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನಾನು ಸ್ವಲ್ಪ ವಿವರವಾಗಿ ಸ್ಪಷ್ಟೀಕರಣ ಕೊಡಬೇಕಾಗುತ್ತದೆ. ನಾವು 1982-83 ರಲ್ಲಿ ಅಧಿಕಾರಕ್ಕೆ ಬರುವ ಮುಂಚೆ ಡೈರೆಕ್ಟರೇಟ್ ಆಫ್ ಫುಡ್ ಅಂಡ್ ಸಿವಿಲ್ ಸಪ್ಲೈಸ್‌ರವರು ಸುಮಾರು 9,405 ಲೈಸೆನ್ಸ್‌ಗಳನ್ನು ಕೊಟ್ಟಿದ್ದಾರೆ...

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ, ನಾನು ಕೇಳಿದ್ದು ಏನೆಂದರೆ ಡಿಸೆಂಬರ್ ತಿಂಗಳಿಂದ ಫೆಬ್ರವರಿ ತಿಂಗಳವರೆಗೆ ದಕ್ಷಿಣ ಕನ್ನಡ ಜಿಲ್ಲೆ ಮತ್ತು ಮೈಸೂರು ಹಾಗೂ ಕೋಲಾರ ಈ ಜಿಲ್ಲೆಗಳಿಂದ ಎಷ್ಟು ಸ್ವರ್ಗಲ್ ಆಗಿದೆ. ಅದರ ಬಗ್ಗೆ ಸರ್ಕಾರದವರು ಯಾವ ಯಾವ ಕ್ರಮ ತೆಗೆದುಕೊಂಡಿದ್ದೀರಿ ಎಂದು. ಇದಕ್ಕೆ ತಾವು ಉತ್ತರ ಹೇಳುವುದನ್ನು ಬಿಟ್ಟು ತಾವು ಯಾವುದೋ ಕಥೆ ಹೇಳುತ್ತಿದ್ದೀರಿ. ಆ ಕಥೆ ನಮಗೆ ಬೇಡ. ನನ್ನ ಪ್ರಶ್ನೆಗೆ ಸರಿಯಾದಂಥ ಉತ್ತರ ಹೇಳಿದರೆ ಸಾಕು.

ಶ್ರೀ ಜಿ. ಹೆಚ್. ಪಟೇಲ್.—ಸ್ವಾಮಿ ನಮ್ಮ ಕಥೆ ಹಾಗಿರಲಿ. ನಿಮ್ಮ ಕಥೆ ನಾವು ಹೇಳಿದರೆ ಅದು ಬೇರೆಯಾಗುತ್ತದೆ.

ಶ್ರೀ ಎಂ. ರಘುಪತಿ.—ಸ್ವಾಮಿ ತಾವು ಯಾವ ರೀತಿಯಲ್ಲಿ ಕೆಲಸ ಮಾಡುತ್ತಿದ್ದೇವೆ ಎನ್ನುವ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳುತ್ತಿದ್ದಾರೆ. ತಾವು ಕ್ರಾಸ್ ಎಗ್ಗುವಿನೇಷನ್ ಮಾಡಿದರೆ ಹೇಗೆ ? ತಮ್ಮ ಕಥೆ ಈಗ ಮಹಾರಾಷ್ಟ್ರದಲ್ಲಿ ಏನಾಗಿದೆ ? You have to look into the entire nation.

ಶ್ರೀ ಧರ್ಮಸಿಂಗ್.—ಸ್ವಾಮಿ, ನೀವು ಈ ರೀತಿ ಉತ್ತರ ಕೊಡದೆ ಗಲಾಟೆ ಮಾಡಿದರೆ ಹೇಗೆ ?

(ಗೊಂದಲ)

Mr. SPEAKER : This is question hour and we cannot go beyond certain limits.

(Interruptions)

(4-5 members stood up and spoke simultaneously)

Mr. SPEAKER : This question has taken more than 20 minute Now, Sri Yediyurappa to put his question.

ಶ್ರೀಮತಿ ನಾಗರತ್ನಮ್ಮ.—ಮಾನ್ಯ ಅಧ್ಯಕ್ಷರೇ, ಸುಮಾರು 25 ನಿಮಿಷಗಳನ್ನು ಈ ಒಂದು ಪ್ರಶ್ನೆಗೆ ತೆಗೆದುಕೊಂಡಿದ್ದೇವೆಂದು ತಾವು ಹೇಳಿದ್ದೀರಿ. ಆದರೆ ಆ 25 ನಿಮಿಷಗಳಲ್ಲಿ ನಮ್ಮ ಕಡೆಯವರು ಎಷ್ಟು ಟೈಮ್ ತೆಗೆದುಕೊಂಡಿದ್ದಾರೆ ಮತ್ತು ಆ ಕಡೆಯ ಸದಸ್ಯರು ಎಷ್ಟು ಟೈಮ್ ತೆಗೆದುಕೊಂಡಿದ್ದಾರೆ ಎಂಬುದು ವರದಿ ಯಲ್ಲಿ ಇದೆ. ಬೇಕಾದರೆ ತೆಗೆಯಿಸಿ ನೋಡಿ. ಮಾನ್ಯ ಮಂತ್ರಿಗಳು ಪ್ರಶ್ನೆಗೆ ಸರಿಯಾದಂಥ ಉತ್ತರ ಹೇಳದೆ ಕಥೆಯನ್ನು ಹೇಳಿದರೆ ಹೇಗೆ ? ನಾನೂ ಕೂಡ ಅಧ್ಯಕ್ಷಣಿಯಾಗಿ ಕೆಲಸ ಮಾಡಿ ಆ ಬಗ್ಗೆ ಸಾಕಷ್ಟು ಅನುಭವ ನನಗೆ ಇದೆ. ಅದರಿಂದ ಇನ್ನು ಮುಂದೆ ಆ ರೀತಿಯಾಗುವುದಕ್ಕೆ ತಾವು ಅವಕಾಶ ಕೊಡಬಾರದೆಂದು ನಾನು ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಇದು ಮಾನ್ಯ ಸದಸ್ಯರಲ್ಲರಿಗೂ ಒಂದು ರೀತಿಯ ಅಭ್ಯಾಸವಾಗಿದೆ. ಈ ಅಭ್ಯಾಸವನ್ನು ದಯವಿಟ್ಟು ತಪ್ಪಿಸಬೇಕು. ತಾವು ದಯವಿಟ್ಟು ಸ್ಪಲ್ಪ ಕಂಟ್ರೋಲ್ ಮಾಡಬೇಕು. ವಿಷಯ : ಶಿರಾಳಕೊಪ್ಪದ ಸಾರ್ವತ್ರಿಕ ಆಸ್ಪತ್ರೆಗೆ ಮಹಿಳಾ ವೈದ್ಯಾಧಿಕಾರಿಯನ್ನು ನೇಮಿಸುವುದು

ಪ್ರ. 260 (124) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಶಿರಾಳಕೊಪ್ಪ ಸರಕಾರಿ ಆಸ್ಪತ್ರೆಯಲ್ಲಿ 4-5 ವರ್ಷದಿಂದ ಮಹಿಳಾ ವೈದ್ಯರಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) 6 ತಿಂಗಳ ಹಿಂದೆ ಶಿರಾಳಕೊಪ್ಪಕ್ಕೆ ವರ್ಗಾವಣೆ ಮಾಡಿದ್ದ ಮಹಿಳಾ ವೈದ್ಯರನ್ನು ಬೇರೆ ಸ್ಥಳಕ್ಕೆ ವರ್ಗಾಯಿಸಲು ಕಾರಣಗಳೇನು ;

(ಇ) ಶಿರಾಳಕೊಪ್ಪಕ್ಕೆ ತಕ್ಷಣ ಮಹಿಳಾ ವೈದ್ಯರನ್ನು ನೇಮಿಸಲು ಸರ್ಕಾರದವರ ಕ್ರಮ ಕೈಗೊಂಡಿದ್ದಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. (ಮಾನ್ಯ, ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಹೌದು.

(ಆ) ವೈ. ವಿಮಲಬಾಯಿಯವರನ್ನು ಅವರ ಕೋರಿಕೆ ಮೇರೆಗೆ ವಿರಾಳಕೊಪ್ಪದಿಂದ ಪ್ರಾಥಮಿಕ ಆರೋಗ್ಯ ಕೇಂದ್ರ ಕೊಪ್ಪಕ್ಕೆ (ಚಿಕ್ಕಮಗಳೂರು ಜಿಲ್ಲೆ) ವರ್ಗಾಯಿಸಲಾಯಿತು.

(ಇ) ಕರ್ನಾಟಕ ಲೋಕಸೇವಾ ಆಯೋಗ 164 ಮಹಿಳಾ ವೈದ್ಯರನ್ನು ಆಯ್ಕೆ ಮಾಡಿದ್ದು ಅವರನ್ನು ನೇಮಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ. ಮೇಲ್ಕಂಡ ಖಾಲಿ ಹುದ್ದೆಯನ್ನು ಶೀಘ್ರದಲ್ಲಿಯೇ ಭರ್ತಿ ಮಾಡಲಾಗುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಈ ಪ್ರಶ್ನೆಯನ್ನು ಕೇಳಿದ ಮೂಲ ಉದ್ದೇಶವಾದರೂ ಏನೆಂದರೆ ನಾನು ಬಹಳ ಕಷ್ಟಪಟ್ಟು ಸುಮಾರು 5-6 ತಿಂಗಳ ಕಾಲ ಡೈರೆಕ್ಟರೇಟರವರ ಕಛೇರಿಗೆ ಸುತ್ತಾಡಿ ಆ ನಂತರ ಅಲ್ಲಿಗೆ ಒಬ್ಬ ಲೇಡಿ ಡಾಕ್ಟರನ್ನು ನೇಮಕ ಮಾಡಿದರು. ಆ ಲೇಡಿ ಡಾಕ್ಟರ್ ಬಂದಾಗ ಅವರಿಗೆ ಇರಲು ಸರಿಯಾದ ಮನೆ ಇಲ್ಲವೆಂದು ಅವರು ಅಲ್ಲಿಗೆ ಬರಲಿಲ್ಲ. ಆ ನಂತರ ನಾವೇ ಸ್ವತಃ ಅಲ್ಲಿ ನಿಂತುಕೊಂಡು ಆ ಮನೆಯನ್ನು ರಿವೇರಿ ಮಾಡಿಸಿ ಕೊಟ್ಟೆವು. ಆ ಮನೆಯಲ್ಲಿ ಅವರು ಸುಮಾರು ಎರಡು ಮೂರು ತಿಂಗಳು ಮಾತ್ರ ಇದ್ದರು. ಆ ನಂತರ ಅವರು ಆಸ್ಪತ್ರೆಗೂ ಬರಲಿಲ್ಲ. ಆ ಮನೆಯಲ್ಲಿಯೂ ಕೂಡ ಇರಲಿಲ್ಲ. ಆದರೆ ಅವರು ಸುಮ್ಮನೆ ಮನೆಯಲ್ಲಿ ಇದ್ದು ಸಂಬಳ ತೆಗೆದುಕೊಂಡಿದ್ದಾರೆ. ಮತ್ತೆ ಹೆಚ್ಚಾಗಿ ಡಾಕ್ಟರ್ಸ್ ಹಳ್ಳಿಗಳಲ್ಲಿ ವಾಸ ಮಾಡಲು ಇಷ್ಟಪಡುವುದಿಲ್ಲ. ಇದು ಸರ್ಕಾರ ನೌಕರರಲ್ಲಿ ಒಂದು ಅಭ್ಯಾಸ ವಾಗಿಬಿಟ್ಟಿದೆ. ಆದ್ದರಿಂದ ಇಂಥ ಒಂದು ಅಭ್ಯಾಸವನ್ನು ದಯವಿಟ್ಟು ತಪ್ಪಿಸಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ಸಮಸ್ಯೆಯನ್ನು ಸರಿಪಡಿಸುವುದಕ್ಕೆ ನಾನು ಪ್ರಯತ್ನಪಡುತ್ತೇನೆ.

ವಿಷಯ : ವೈದ್ಯಕೀಯ ಕಾಲೇಜುಗಳಲ್ಲಿ ನಾಯಕ ಕೋಮಿನ ವಿದ್ಯಾರ್ಥಿಗಳಿಗೆ ಪ್ರವೇಶಾವಕಾಶವನ್ನು ಕಲ್ಪಿಸುವುದು.

ಪ್ರ. 261 (38) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) 1980-81, 1981-82, 1982-83ನೇ ಸಾಲಿನಲ್ಲಿ ವೈದ್ಯಕೀಯ ಕಾಲೇಜುಗಳಿಗೆ ಸೇರಿದ “ನಾಯಕ” ಜನಾಂಗದ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು (ಅವರ ವಿವರಗಳನ್ನು ತಿಳಿಸುವುದು);

(ಆ) ಯಾವ ಆಧಾರದ ಮೇಲೆ ಅವರುಗಳನ್ನು ವೈದ್ಯಕೀಯ ಕಾಲೇಜುಗಳಿಗೆ ಸೇರಿಸಿಕೊಳ್ಳಲಾಗಿದೆ;

(ಇ) ಅಂತಹ ವಿದ್ಯಾರ್ಥಿಗಳ ಮೇಲೆ ಕ್ರಮ ತೆಗೆದುಕೊಂಡಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯಮಂತ್ರಿಗಳು).—

(ಅ) ವೈದ್ಯಕೀಯ ತರಗತಿಗೆ ಪ್ರವೇಶ ದೊರಕಿದ “ನಾಯಕ” ಜನಾಂಗದ ವಿದ್ಯಾರ್ಥಿಗಳ ಸಂಖ್ಯೆ ಈ ರೀತಿ ಇದೆ:—

1980-81	19
1981-82	14
1982-83	8

(ಆ) ಈ ವಿದ್ಯಾರ್ಥಿಗಳು ಪಡೆದ ಅಂಕಗಳು ಮತ್ತು ತಮ್ಮ ಸಂದರ್ಶನದ ಸಮಯದಲ್ಲಿ ಆಯ್ಕೆ ಸಮಿತಿಯ ಮುಂದೆ ಹಾಜರುಪಡಿಸಿದ ಜಾತಿ ಪ್ರಮಾಣಪತ್ರದ ಆಧಾರದ ಮೇಲೆ ಅವರಿಗೆ ಪ್ರವೇಶ ನೀಡಲಾಗಿದೆ. ಈ ವಿದ್ಯಾರ್ಥಿಗಳನ್ನು ಪರಿಶಿಷ್ಟ ಬುಡಕಟ್ಟಿನವರೆಂದು (ಎಸ್.ಟಿ.) ಪರಿಗಣಿಸಲಾಗಿದೆ.

(ಇ) ಈ ಕೆಳಕಂಡ ವಿದ್ಯಾರ್ಥಿಗಳನ್ನು 1981-82ನೇ ಸಾಲಿನಲ್ಲಿ ಆಯ್ಕೆ ಮಾಡಲಾಗಿದ್ದು ನಂತರ ಸಮಾಜ ಕಲ್ಯಾಣ ಇಲಾಖೆಯ ವರದಿಗೆ ಅನುಸಾರವಾಗಿ ಅವರುಗಳ ಪ್ರವೇಶವನ್ನು ರದ್ದುಗೊಳಿಸಲಾಯಿತು. ಈ ವಿದ್ಯಾರ್ಥಿಗಳ ವಿವರ ಇಂತಿದೆ:—

1. ಶ್ರೀ ಪಿ. ಎನ್. ಸುರೇಶ್ ಬೆಂಗಳೂರು ಸರ್ಕಾರಿ ವೈದ್ಯಕೀಯ ವಿದ್ಯಾಲಯಕ್ಕೆ ಆಯ್ಕೆ ಯಾಗಿದ್ದು ನಂತರ ರದ್ದುಗೊಳಿಸಲಾಯಿತು.
2. ಶ್ರೀ ಪಿ. ವಿ. ಸುರೇಶಬಾಬು ಮೈಸೂರು ಸರ್ಕಾರಿ ವೈದ್ಯಕೀಯ ವಿದ್ಯಾಲಯಕ್ಕೆ ಆಯ್ಕೆ ಯಾಗಿದ್ದು ನಂತರ ರದ್ದುಗೊಳಿಸಲಾಯಿತು.
3. ಶ್ರೀ ಎ. ಶಾಂತಾರಾಮ್ ಬೆಂಗಳೂರು ಸರ್ಕಾರಿ ವೈದ್ಯಕೀಯ ವಿದ್ಯಾಲಯಕ್ಕೆ ಆಯ್ಕೆ ಯಾಗಿದ್ದು ನಂತರ ರದ್ದುಗೊಳಿಸಲಾಯಿತು.
4. ಕುಮಾರಿ ಎಂ. ನಿರ್ಮಲ ಬೆಳಗಾವಿಯ ಜವಹರಲಾಲ್ ನೆಹರು ವೈದ್ಯಕೀಯ ವಿದ್ಯಾಲಯಕ್ಕೆ ಆಯ್ಕೆಯಾಗಿದ್ದು ನಂತರ ರದ್ದುಗೊಳಿಸಲಾಯಿತು.